

ایک گائے اور بکری

حاصلاتِ تعلیم

- اس سبق کی تکمیل کے بعد آپ اس قابل ہو جائیں گے کہ:
- نئی ہوئی چیزوں کی تفہیم کر کے بتا سکیں۔
- نظم پڑھ کر اس کے کرداروں کے بارے میں اپنی رائے قائم کر سکیں۔
- شعر یا نظم پڑھ کر اس کا مفہوم تحریر کر سکیں۔
- واحد کو جمع میں تبدیل کر کے بتا/ لکھ سکیں۔
- غلط جملوں کو درست کر سکیں۔

سوچیں اور بتائیں

- اللہ تعالیٰ کی نعمتوں اور احسانات کا شکر کیسے ادا کرنا چاہیے؟
- چند ایسے جانوروں کے نام بتائیں جن کا ہم دودھ پیتے، گوشت کھاتے اور ان کی کھال کو بھی استعمال میں لاتے ہیں۔

کیا آپ جانتے ہیں؟

- علامہ محمد اقبال رحمۃ اللہ علیہ نے بچوں کے لیے بہت سی نظمیں لکھی ہیں، جن میں سے چند ایک کے نام یہ ہیں: بچے کی دعا، ماں کا خواب، ہمدردی، ایک پہاڑ اور گلہری، ایک کڑا اور کٹھی، پرندے کی فریاد وغیرہ۔
- علامہ محمد اقبال رحمۃ اللہ علیہ کو جنوری ۱۹۲۳ء میں ”سر“ کا خطاب ملا۔ ان کی کئی کتب کے انگریزی، جرمنی، فرانسیسی، چینی، جاپانی اور دوسری زبانوں میں ترجمے ہو چکے ہیں۔

تدریسی عمل کو مؤثر بنانے کے لیے سبق کے ”حاصلاتِ تعلیم“ دیے جا رہے ہیں، جو اساتذہ کرام کے لیے معاون ثابت ہوں گے۔ سبق کا متن پڑھانے سے قبل ”سوچیں اور بتائیں“ کے سوالات بچوں سے پوچھیں تاکہ وہ پڑھنے کے لیے ذہنی طور پر تیار ہو سکیں۔ ”تفہمیں اور بتائیں“ کے سوالات متن پڑھانے کے دوران میں بچوں سے پوچھیں۔ ”کیا آپ جانتے ہیں؟“ میں دی ہوئی معلومات بھی بچوں کو موقع محل کے مطابق دی جائیں۔



ایک گائے اور بکری


تلفظ سیکھیں



چراگہ	سراپا	سیلے	دُہائی	ماجرا	زیبا	پچھتائی
-------	-------	------	--------	-------	------	---------

ایک چراگہ بہری بھری تھی کہیں
کیا سماں اس بہار کا ہو بیاں
ٹھنڈی ٹھنڈی ہوائیں آتی تھیں
کسی ندی کے پاس ایک بکری
جب ٹھہر کر ادھر ادھر دیکھا
پہلے جھک کر اُسے سلام کیا
تھی سراپا بہار جس کی زمیں
ہر طرف صاف ندیاں تھیں رواں
طائروں کی صدائیں آتی تھیں
چرتے چرتے کہیں سے آنکلی
پاس ایک گائے کو کھڑے پایا
پھر سیلے سے یوں کلام کیا

کیوں بڑی بی! مزاج کیسے ہیں؟
کٹ رہی ہے بُری بھلی اپنی
آدمی سے کوئی بھلا نہ کرے
دودھ کم دُوں تو بڑبڑاتا ہے
اس کے بچوں کو پالتی ہوں میں
بدلے نیکی کے یہ بُرائی ہے
گائے بولی کہ خیر اچھے ہیں
ہے مُصیبت میں زندگی اپنی
اس سے پالا پڑے، خدا نہ کرے
ہوں جو دُلی تو بیچ کھاتا ہے
دودھ سے جان ڈالتی ہوں میں
میرے اللہ! تری دُہائی ہے



بچوں سے درست تلفظ اور روانی سے نظم کی خواندگی کروائیں۔

مشکل الفاظ دو سے تین بار بلند آواز سے خود پڑھیں پھر نظم بچوں سے پڑھوائیں۔

نظم کی طوالت کی وجہ سے منتخب اشعار دیے گئے ہیں۔ اساتذہ کرام مناسب سمجھیں تو مکمل نظم بچوں کو پڑھا سنا سکتے ہیں۔



ٹھہریں اور بتائیں

- اس نظم میں کن دو کرداروں کے درمیان مکالمہ پیش کیا گیا ہے اور تیسرا کردار کس کا ہے؟
- بکری نے گائے کی بات سُن کر کیا کہا؟

سُن کے بکری یہ ماجرا سارا بولی، ایسا گلہ نہیں اچھا
بات سچی ہے بے مزا لگتی میں کہوں گی مگر خُدا لگتی
یہ چراگہ یہ ٹھنڈی ٹھنڈی ہوا یہ ہری گھاس اور یہ سایہ
ایسی خوشیاں ہمیں نصیب کہاں! یہ کہاں، بے زباں غریب کہاں
یہ مزے آدمی کے دم سے ہیں لُطف سارے اسی کے دم سے ہیں
ہم پہ احسان ہے بڑا اس کا ہم کو زیبا نہیں گلہ اس کا
قدر آرام کی اگر سمجھو آدمی کا کبھی گلہ نہ کرو

گائے سُن کر یہ بات شرمائی آدمی کے گلے سے پچھتائی
دل میں پرکھا بھلا بُرا اس نے اور کچھ سوچ کر کہا اس نے
یوں تو چھوٹی ہے ذات بکری کی دل کو لگتی ہے بات بکری کی

(علامہ محمد اقبال رحمۃ اللہ علیہ)

ہم نے سیکھا



- ہر حال میں اللہ تعالیٰ کا شکر ادا کرنا چاہیے۔
- اس کی عطا کی ہوئی نعمتوں پر خوش ہونا چاہیے۔
- اگر کسی پر احسان کریں تو اسے جتنا نہیں چاہیے۔

مشق

معنی الفاظ



۱۔ دیے ہوئے الفاظ کے معانی سمجھیں۔

الفاظ	معانی	الفاظ	معانی
چراگہ	جانوروں کے چرنے کی جگہ، چراگاہ	سرایا	سر سے پاؤں تک
سلیقہ	تمیز	دُبائی	فریاد کرنا
ماجرا	قصہ، جو کچھ گزرا، واقعہ	زیبا نہیں	مناسب نہیں
احسان	اچھا سلوک	گلہ	شکایت
طائر	پرندے	پالا پڑنا	واسطہ پڑنا

آپ نے کیا سمجھا؟



۲۔ کالم: الف کو کالم: ب سے ملا کر شعر مکمل کریں۔

کالم: ب

کالم: الف

○ میرے اللہ! تری دُبائی ہے
○ آدمی کے گلے سے پچھتائی
○ میں کہوں گی مگر خُدا لگتی
○ ہر طرف صاف ندیاں تھیں رواں
○ ہے مُصِیبت میں زندگی اپنی

○ کیا سماں اس بہار کا ہو بیاں
○ کٹ رہی ہے بُری بھلی اپنی
○ بدلے نیکی کے یہ بُرائی ہے
○ بات سچی ہے بے مزا لگتی
○ گائے سُن کر یہ بات شرمائی

۳۔ نظم کے مطابق درست جواب کے گرد دائرہ لگائیں۔

بکری اور گائے کی بات چیت ہوئی:

۱۔ آبشار کے پاس ب۔ جھرنے کے پاس ج۔ دریا کے پاس د۔ ندی کے پاس

بکری نے گائے کو دیکھتے ہی سب سے پہلے اسے کیا:

۱۔ اشارہ ب۔ آگاہ ج۔ سلام د۔ نظر انداز

گائے کہنے لگی آدمی سے کوئی نہ کرے:

۱۔ بُرا ب۔ بھلا ج۔ گلہ د۔ شکوہ

بکری نے گائے کا گلہ سن کر اسے بتایا انسان کا:

ا احسان ب انصاف ج بڑاپن د ناشکرا ہونا

اس نظم کے شاعر کا نام ہے:

ا سید ضمیر جعفری ب صوفی غلام مصطفیٰ تبسم ج علامہ محمد اقبال د حفیظ جالندھری

۴۔ دیے ہوئے سوالوں کے جواب لکھیں۔

مل کر کریں بات

۵۔ نظم میں دیے ہوئے کرداروں کے بارے میں بات کریں۔ آپ کو کس کا کردار پسند آیا؟ وجہ بھی بتائیں۔

(الف) نظم میں بیان کیا گیا چراگاہ کا منظر اپنے الفاظ میں لکھیں۔

(ب) گائے نے انسان پر اپنے کون سے احسان جنمائے؟

(ج) ”یہ مزے آدمی کے دم سے ہیں“ سے بکری کی کیا مراد تھی؟

(د) بکری کی بات سن کر آخر کار گائے کو کیا کہنا پڑا؟

(ه) اس نظم سے ہمیں کیا سبق حاصل ہوا؟

لفظوں کا کھیل

۶۔ حروف کی ترتیب درست کر کے جانوروں کے نام تلاش کریں اور سامنے دی ہوئی جگہ پر ان کے نام اور ان سے حاصل کیے جانے والے فائدے لکھیں۔

حروف	جانور کا نام	فائدے
ل۔ے۔ب		
ے۔بھ۔ڑ		
دھ۔گ۔ا		
ڑ۔و۔گھ۔ا		



قواعد سیکھیں

سوال نمبر ۷ میں عربی قاعدے کے مطابق واحد الفاظ کی جمع بنوانے کی سرگرمی کروائی گئی ہے۔
تختہ تحریر پر مختلف الفاظ لکھیں، ان کے ساتھ ”نن“ لگا کر جمع بنوائیں جیسے: معلم، معلمین۔
سامع، سامعین اور ناظر، ناظرین وغیرہ۔

حضرت عائشہ صدیقہ رضی اللہ تعالیٰ عنہا کی ماں ہیں۔ (مومن)

میں نے کوپانی پلایا۔ (زار)

ہمیں ملکی کی پابندی کرنی چاہیے۔ (قانون)

لیڈرنے سے خطاب کیا۔ (حاضر)

جماعت پنجم میں سات سے آٹھ پڑھائے جاتے ہیں۔ (مضمون)

ان جملوں کی درست صورت یہ ہوگی۔

- میری کمر میں درد ہے۔
- میں نے اُحد کا پہاڑ دیکھا۔
- آج اتوار کا دن ہے۔
- تمام موم بتیاں روشن تھیں۔
- اس لفظ کا املا غلط ہے۔

(املا کی غلطی)

(زائد الفاظ کی غلطی)

(روزمرہ کی غلطی)

(واحد جمع کی غلطی)

(تذکیر و تانیث کی غلطی)

دیے ہوئے جملے غور سے پڑھیں۔

- میری کمر میں درد ہے۔
- میں نے جبل اُحد کا پہاڑ دیکھا۔
- آج اتوار کا دن ہے۔
- تمام موم بتیاں روشن تھیں۔
- اس لفظ کی املا غلط ہے۔

۸۔ دیے ہوئے غلط جملوں کو درست کر کے دوبارہ لکھیں۔

درست جملے

غلط جملے

شاگرد نے اُستاد سے ارض کی۔

راوی آج کل خُشک ہوتی جا رہی ہے۔

یہاں ہر امراض کا علاج کیا جاتا ہے۔

جناب پرنسپل صاحب تشریف لائے۔

پڑھیں



۹۔ دیے ہوئے اشعار درست تلفظ اور روانی سے پڑھیں۔ بعد ازاں بتائیں کہ ان اشعار میں کیا نصیحت کی گئی ہے؟

لڑنے کا انجام بُرا ہے
جھوٹی بات نہ منہ سے کہنا
دل سے اُن کو اچھا جانو
اُس کی ہنسی ہرگز نہ اڑاؤ

(حامد حسن)

لڑنا بھڑنا کام بُرا ہے
آپس میں مل جل کر رہنا
اپنے بڑوں کا کہنا مانو
جس کو مُصیبت میں تم پاؤ

کچھ نیا لکھیں



۱۰۔ دیے ہوئے شعر کا مفہوم لکھیں۔

میرے اللہ! بُرائی سے بچانا مجھ کو
نیک جو راہ ہو، اُس رہ پہ چلانا مجھ کو

آؤ کریں کام



۱۱۔ نظم ”گائے اور بکری“ کو کرداری مکالمے کی صورت میں کمرہ جماعت میں پیش کریں۔